



# tl cf Kk ddv KERALA GAZETTE

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 3 Vol. III	തിരുവനന്തപുരം, ചൊവ്വ Thiruvananthapuram, Tuesday	2014 മാർച്ച് 11 11th March 2014 1189 കുംഭം 27 27th Kumbham 1189 1935 ഫാൽഗുനം 20 20th Phalguna 1935	നമ്പർ No.
			10

## PART III

## Police Department

### ലേലം/ദർഘാസ് പരസ്യം

നമ്പർ ജി2-9847/2013/എം. 2014 ഫെബ്രുവരി 12.

എം. എസ്. പി. മലപ്പുറം ക്യാമ്പിൽ സമീപവാസികളുടെ വീടിന് ഭീഷണിയായി നിൽക്കുന്ന 177 നമ്പർ തേക്ക് മരം 22-3-2014-ാം തീയതി പകൽ 11 മണിക്ക് എം. എസ്. പി. മലപ്പുറം ക്യാമ്പിൽവെച്ച് പരസ്യമായി ലേലം ചെയ്തു കൊടുക്കുന്നതാണ്.

പ്രസ്തുത ലേലത്തിൽ പങ്കെടുക്കാൻ ആഗ്രഹിക്കുന്നവർ നിരതദ്രവ്യമായി 400 ലേലദിവസം രാവിലെ ലേല സമയത്ത് ലേലസ്ഥലത്ത് അടച്ച് രസീത് വാങ്ങേണ്ടതാണ്. ആയതിനോടൊപ്പം പ്രസ്തുത ലേലത്തിന് മൽസരസ്വഭാവമുള്ള ദർഘാസുകളും ക്ഷണിച്ചുകൊള്ളുന്നു. നിരതദ്രവ്യമായ 400 ഏതെങ്കിലും ദേശസാൽകൃത ബാങ്കിൽ നിന്നും കമാൻഡന്റിന്റെ പേരിൽ മാറാവുന്ന ഡി.ഡി. ആയി ദർഘാസ് ഫോറത്തിനോടൊപ്പം സമർപ്പിക്കേണ്ടതാണ്. ദർഘാസ് ഫോറം സ്വീകരിക്കുന്ന അവസാന തീയതി 20-3-2014. ലേലം അവസാനിച്ചാലുടൻ ദർഘാസ് സമർപ്പിച്ച വ്യക്തികളുടെ സാന്നിധ്യത്തിൽ ദർഘാസ് തുറക്കുന്നതും കൂടുതൽ തുകയ്ക്ക്

ലേലം/ദർഘാസ് വിളിക്കുന്ന വ്യക്തിക്ക് ലേലം സ്ഥിരപ്പെടുത്തി കൊടുക്കുന്നതും ടിയാൻ നിരതദ്രവ്യം ഒഴികെയുള്ള ബാക്കി തുക ഉടൻതന്നെ അടയ്ക്കേണ്ടതുമാണ്. ലേലത്തിൽ പങ്കെടുത്ത ലേലം കൊള്ളാത്തവരുടെ നിരതദ്രവ്യം ലേലം കഴിഞ്ഞയുടൻ തിരിച്ച് നൽകുന്നതാണ്. ലേലം കൊണ്ട വ്യക്തി മേൽ പ്രസ്താവിച്ച ലേലവ്യവസ്ഥകൾക്ക് വിരുദ്ധമായി പ്രവർത്തിക്കുന്നപക്ഷം ലേലം അസ്ഥിരപ്പെടുത്തുന്നതും പുനർലേലം ചെയ്യുന്നതുമായിരിക്കും. ആയതിൽ എന്തെങ്കിലും നഷ്ടം സംഭവിച്ചാൽ ആദ്യലേലം കൊണ്ട വ്യക്തിയിൽനിന്നും നഷ്ടപരിഹാരം ഈടാക്കുന്നതുമായിരിക്കും. ലേലദിവസത്തിന് മുമ്പുള്ള പ്രവർത്തി ദിവസങ്ങളിൽ രാവിലെ 11 മണി മുതൽ 4 മണിവരെയുള്ള സമയങ്ങളിൽ അസിസ്റ്റന്റ് കമാൻഡന്റ് (ക്യൂ എം)-ന്റെ സാന്നിധ്യത്തിൽ മരം പരിശോധിക്കാവുന്നതാണ്.

യാതൊരു കാരണവും കാണിക്കാതെ ലേലം മാറ്റി വയ്ക്കുന്നതിനും അസ്ഥിരപ്പെടുത്തുന്നതിനുമുള്ള അധികാരം എം. എസ്. പി. കമാണ്ടന്റിൽ നിക്ഷിപ്തമായിരിക്കും.

മലബാർ സ്പെഷ്യൽ പോലീസ്,  
മലപ്പുറം.

(ഒപ്പ്)  
കമാണ്ടന്റ്.

ലേല പരസ്യം

നമ്പർ ഇ2-1885/2013/കെ.എ.പി.4.

2014 ഫെബ്രുവരി 11.

കെ. എ. പി. നാലാം ബറ്റാലിയൻ കമാണ്ടന്റിന്റെ അധീനതയിലുള്ളതും ബറ്റാലിയൻ ട്രാൻസ്പോർട്ട് ഓഫീസിൽ സൂക്ഷിച്ചിട്ടുള്ളതും ഉപയോഗയോഗ്യമല്ലാത്തതുമായ വിവിധ ഇനം ടയറുകൾ-31 എണ്ണം, വിവിധ ഇനം ട്യൂബുകൾ-34 എണ്ണം, ഫ്ലാഷ്കൾ-15 എണ്ണം, സ്പെയർ പാർട്സുകൾ-95 ഇനം എന്നിവ 2014 മാർച്ച് മാസം 25-ാം തീയതി രാവിലെ 11 മണിക്ക് ബറ്റാലിയൻ ആസ്ഥാനത്ത് വച്ച് പരസ്യമായി ലേലം/ദർഘാസ് വഴി വിൽപന നടത്തുന്നതാണ്. ലേലത്തിൽ പങ്കെടുക്കാൻ ആഗ്രഹിക്കുന്നവർ ടി സാധനങ്ങൾക്ക് നിശ്ചയിച്ചിട്ടുള്ള നിരതദ്രവ്യമായ 1,000 (ആയിരം) ലേലം തുടങ്ങുന്നതിന് ഒരു മണിക്കൂർ മുമ്പായി അടച്ച് രസീത് വാങ്ങേണ്ടതും കൃത്യ സമയത്ത് ലേലസ്ഥലത്ത് ഹാജരാകേണ്ടതുമാണ്. ലേലം കഴിഞ്ഞയുടൻ തന്നെ ലേലം വിളിക്കാത്തവർക്ക് നിരതദ്രവ്യം തിരിച്ച് കൊടുക്കുന്നതാണ്.

കൂടാതെ മാർച്ച് 24-ാം തീയതി വൈകുന്നേരം 5 മണിക്ക് മുമ്പ് സീൽ ചെയ്ത കവറിൽ വെള്ള കടലാസ്സിൽ നേരിട്ടോ, തപാൽ മാർഗ്ഗമോ കെ. എ. പി. നാലാം ബറ്റാലിയൻ ഓഫീസിൽ ലഭിക്കുന്ന ടെണ്ടറുകളും സ്വീകരിക്കുന്നതാണ്. ടെണ്ടറി നോടൊപ്പം മേൽപ്പറഞ്ഞ നിരതദ്രവ്യം കെ. എ. പി. നാലാം ബറ്റാലിയന്റെ ഓഫീസിൽ കെട്ടിവെച്ചതിന്റെ രസീത് അല്ലെങ്കിൽ കെ. എ. പി. നാലാം ബറ്റാലിയൻ കമാണ്ടന്റിന്റെ പേരിൽ വാങ്ങിയ ഡിമാന്റ് ഡ്രാഫ്റ്റ് അടക്കം ചെയ്യേണ്ടതാണ്. നിബന്ധനകൾ പാലിക്കാത്ത ടെണ്ടറുകൾ യാതൊരു കാരണവശാലും പരിഗണിക്കുന്നതല്ല. ടെണ്ടറുകൾ അയയ്ക്കുന്ന കവറിന് മുകളിൽ “ഉപയോഗയോഗ്യമല്ലാത്ത സാധനങ്ങളുടെ ലേലത്തിനുള്ള ടെണ്ടർ” എന്ന് പ്രത്യേകം രേഖപ്പെടുത്തേണ്ടതാണ്. ടെണ്ടറുകൾ നൽകുന്നവർ ലേലം നടക്കുന്ന നിർദ്ദിഷ്ട സ്ഥലത്തും സമയത്തും ഹാജരാകേണ്ടതാണ്.

ലേലം അവസാനിച്ചാലുടൻ ടെണ്ടറുകൾ തുറക്കുന്നതും ലേലത്തിലോ ടെണ്ടറിലോ കൂടുതൽ തുക കാണിച്ച ആളുടെ പേരിൽ ലേലം താൽക്കാലികമായി സ്ഥിരപ്പെടുത്തുന്നതും ടിയാൻ ലേലം/ടെണ്ടർ കൊണ്ട തുകയുടെ പകുതി നിരതദ്രവ്യം കഴിച്ച് ലേലസ്ഥലത്തുതന്നെ അടച്ച് രസീത് വാങ്ങേണ്ടതും ആണ്. ബാക്കി സംഖ്യയും നിയമാനുസൃത വിൽപന നികുതിയും ലേലം/ടെണ്ടർ ഉറപ്പിച്ച് ഉത്തരവ് കിട്ടി 7 ദിവസത്തിനകം അടച്ച് സാധനങ്ങൾ സ്വന്തം ഉത്തരവാദിത്വത്തിൽ നീക്കം ചെയ്യേണ്ടതാണ്.

ഏതെങ്കിലും കാരണവശാൽ ലേലം/ടെണ്ടർ സ്ഥിരപ്പെടുത്തി കിട്ടുന്നയാൾ ലേല നിബന്ധനകൾ ലംഘിക്കുകയാണെങ്കിൽ ടിയാൻ അടച്ച തുക സർക്കാരിലേക്ക് മുതൽ കൂട്ടുന്നതും സാധനങ്ങൾ പുനർലേലം ചെയ്യുന്നതുമായിരിക്കും. പുനർ ലേലത്തിൽ എന്തെങ്കിലും നഷ്ടംവന്നാൽ ആയത് മുമ്പ് ലേലം വിളിച്ച ആളിൽനിന്നും ഈടാക്കുന്നതും എന്നാൽ കൂടുതലായി കിട്ടുന്ന തുകയ്ക്ക് ടിയാൻ യാതൊരുവിധ അവകാശവും ഉണ്ടായിരിക്കുന്നതുമല്ല.

മേൽപ്പറഞ്ഞ സാധനങ്ങൾ എല്ലാ പ്രവൃത്തി ദിനങ്ങളിലും ബറ്റാലിയൻ ട്രാൻസ്പോർട്ട് ഓഫീസറുടെ അനുമതിയോടെ പരിശോധിക്കാവുന്നതാണ്.

യുക്തമെന്ന് തോന്നുന്നപക്ഷം യാതൊരു മുന്നറിയിപ്പോ കാരണമോ കൂടാതെ ലേലം/ടെണ്ടർ മാറ്റിവയ്ക്കുന്നതിനോ, അസ്ഥിരപ്പെടുത്തുന്നതിനോ ഉള്ള അധികാരം കെ. എ. പി. നാലാം ബറ്റാലിയൻ കമാണ്ടന്റിൽ നിക്ഷിപ്തമായിരിക്കുന്നതാണ്.

കമാണ്ടന്റിന്റെ കാര്യാലയം,  
കെ. എ. പി. നാലാം ദളം,  
മാങ്ങാട്ടുപറമ്പ്, കണ്ണൂർ.

(ഒപ്പ്)  
കമാണ്ടന്റ്,  
കെ. എ. പി. നാലാം ദളം.